

طریقہ تعلیم در جاتِ عربیہ

استاذ العلماء حضرت مولانا خیر محمد صاحب رحمۃ اللہ علیہ

نحمدہ و نصلی علی رَسُولِہ الکریم و علی اہلِ صحبہ اجمعین، اما بعد

میرا ناقص تجربہ شاہد ہے کہ نصاب تعلیم میں زیادہ تغیر و تبدل کرتا اس درجہ مفید نہیں جس درجہ طریقہ تعلیم تبدیل کرنا مفید ہے۔ اور استاذہ کو خود عملی نمونہ بننا اور طلبہ کے اخلاق و اعمال کی تربیت و اصلاح کی جانب توجہ فرمائی تو مفید تھے۔ لہذا استاذہ کرام کی خدمت میں چند معروضات اور بعض امور متعلقہ طریقہ تعلیم عرض کیے جاتے ہیں۔ اگر ان پر عمل انتظام کیا گیا تو ان شاہد اللہ قوی امید ہے کہ طلبہ کو علوم و فنون اور کتابوں سے بہت جلد مناسبت اور استعداد پیدا ہو جائے گی نیز ان کی عملی اور اخلاقی حالت بھی سندھر جائے گی بھی تعلیم کا اصلی مقصد ہے۔

(۱) دینی تعلیم میں اپنے مبادی کے عبادت و طاعت ہے اور اس کا شہر آخرت میں اجر عظیم ہے۔ لہذا تمام استاذہ عبادت و طاعت اور اجر و ثواب ہی کی نیت سے دینی تعلیم کو اپنا فریضہ سمجھیں اور معاشری ضروریات تنخواہ وغیرہ کو اس کے حصول کا وسیلہ و ذریعہ خیال فرمائیں۔

(۲) استاذہ تعلیم و تدریس کے علاوہ طلبہ کی دین داری اور اعمال و اخلاق کی نگرانی کو بھی اپنا فرض سمجھیں اور حسب ضرورت امر بالمرد و امر نبی عن المکر کا فرض بھی ادا کریں، اور بوقوع ضرورت زبرد توئینخ سے بھی کام لیا کریں خصوصاً زیستی صلحاء (نیک لوگوں کا ساملاں اور بہیت) نماز باجماعت، ابتداء بالسلام اور جواب سلام کی خود بھی پابندی کریں اور طلبے سے بھی پابندی کرائیں۔ داڑھی منڈانا یا کترہ و انانہ اگر بڑی وضع کے بال رکھنا اور لباس پہنانا، سگرٹ نوشی وغیرہ مکرات کروہات کو قلعہ وانہ رکھیں۔ جو طلبہ اس سے باز نہ آئیں ان کو فوراً مدرسہ سے خارج کر دیں۔ اسی طرح فاسد العقیدہ طالب علم کا وجود بھی مدرسہ کے لیے سخت مضر ہے اگر افہام و تفہیم کے باوجود بازنہ آئے تو اس کو بھی مدرسہ سے نکال دیں۔

(۳) استاذہ اپنے مطالعہ کے وقت اپنے ذہن میں ہر ہر سبق کی ایسی ترتیب قائم کر لیا کریں جسے طلبہ کے ذہن بآسانی قبول و ضبط کر سکیں اور پڑھاتے وقت وضاحت اور سہولت کا خاص طور پر لحاظ کر کریں۔ اثری جواب کے بعد تحقیقی جواب بھی ضرور دیا کریں۔

(۴) اگر طالب علم کوئی معمولی بات کہہ اس کو مان لیں اگرچہ اپنی تحقیق یا تقریر کے خلاف ہی کیوں نہ ہو۔ خواہ مخواہ اپنی بات کی پنجن کیا کریں۔

(۵) کم مخت اور بد مخت طلبہ سے مخت کرنے اور یاد کرنے کا بھی ایسا احسن طریقہ اختیار کریں کہ طالب علم مخت کا عادی اور تحصیل علم وہر کاشائیں بن جائے۔

(۶) ہر کتاب کے شروع میں اس فن کے مبادی میلاد (حد، موضوع، غایت) اور ترجمہ مصنف اور کتاب کی خصوصیات اور طرز تعلیم بھی طلبہ کے ذہن نشین کر دیا کریں۔

تعلیمی حیثیت سے کتب درسیہ کے تین طبقے قرار دیے گئے ہیں۔ اولیٰ، وسطیٰ، اعلیٰ۔

اولیٰ: میران الصرف سے کافی تک و مطلی: شرح جائی سے ہدایہ الائین تک۔ آلیا: تفسیر جلالین سے دورہ حدیث شریف تک۔ ہر طبقہ سے متعلق طریقہ تعلیم درج ذیل ہے۔

طریقہ تعلیم طبقہ اولیٰ

۱۔ اس طبقہ میں حتیٰ اوس ترجیح لفظی اور مطلب خیز، تقریر مختصر اور ذہن نشین، انداز بیان سادہ اور سہل، تکمیل مضمون آسان الفاظ میں ہوئی چاہیے۔ نفس مسئلہ طالب علم کے ذہن نشین کرنے کے بعد اس کی زبان سے اعادہ بھی کرانا چاہیے۔ سبق سے فارغ ہونے کے بعد طلبہ کو اپنی نظر وں کے سامنے بخلکا کر اس سبق کو یاد کرایا جائے۔ دوسرے دن پچھلا سبق پڑھایا جائے اور روزانہ حسب حال زبانی اور تحریری سوالات کر کے جوابات دینے کی بکثرت مشق کرائی جائے تاکہ خوب استعداد پیدا ہو سکے۔

۲۔ میزان الصرف کو خوب اچھی طرح سمجھا کر تھوڑا تھوڑا با ترجیح پڑھایا جائے اور اس کے ساتھ علم الصرف حصہ اول مصنفہ مولانا مشتق احمد چہ تحدی میں سبقاً بیاد کرایا جائے، اس طرح کہ میزان الصرف کی ترتیب کے موافق صیغوں اور گردانوں کے نام خوب بیاد ہو جائیں۔ اسم ظرف، اسم تفصیل مذکروں میں تغیر کے صیغہ بڑھادیے جائیں اور بحث اسم آلہ مغربی، وسطیٰ، کبریٰ کے ۱۲ صیغہ ایوب الصرف کی ترتیب کے موافق بیاد کرائے جائیں اور صحیح ایوب کے صیغہ نکلنے اور ہتلانے کی خوب مشق کرائی جائے۔ اس مشق کے لئے تختہ سیاہ (بلیک بورڈ) سے مددی جائے۔

۳۔ منشعب میں سے صرف ۲۲ باب (۱) ملائی مجرد (۲) ملائی مزید (۳) ربائی مجرد و مزید فیہ کی صرف صیغہ جدید بامداد تفسیر الایوب جدید مع نام و علامت باب خوب بیاد کرائی جائے یا جائے منشعب کے تفسیر الایوب ہی کو خوب بیاد کر کے مشق کرادی جائے، یہ بھی کافی ہے۔ بعد ازاں میزان الصرف کی ترتیب پر صرف کبیر مع ترجیح بیاد کرائی جائے اور عربی صفوۃ المصادر کی مدد سے صحیح ایوب کی صرف صیغہ و کبیر گردانوں کی خوب مشق کرائی جائے۔ اسی لئے سہ ماہی اول میں صرف ایک کتاب میزان و منشعب نصاب میں رکھی گئی ہے۔

۴۔ علم الصرف حصہ سوم میں ہفت اقسام کی صرف صیغہ و کبیر با ترجیح عربی صفوۃ المصادر کی مدد سے نیز تعلمیات کی خوب اچھی طرح مشق کرائی جائے، صرف میر اور علم الصغیرہ میں بھی اس مشق کو جاری رکھا جائے۔
تسبیہ: صرف کے تمام اسماں ایک ہی استاد کے پاس ہونے چاہیں جو کہہ مشق اور آزمودہ کار ہو۔ نہ آموز مدرس کے یہ کام ہرگز نہ پرورد کرنا چاہیے۔

۵۔ خوییر میں سائل زبانی بیاد کرنے کے ساتھ ساتھ ہر جملہ کی ترکیب بھی کرائی جائے نیز کتاب کی مثالوں پر اکتفا ہرگز نہ کیا جائے بلکہ قرآن و حدیث نیز دیگر کتب ادب سے بکثرت مثالیں دی جائیں اور تکمیل کرائی جائیں کہ عکشیر امشد اس باب میں بیجد مفید ہے۔ انواع اعراب کو خصوصاً خوب ہی بیاد کرایا جائے۔ اور عوامل انحو منظوم فارسی حفظ کرادی جائے۔

۶۔ شرح مائدہ عالم میں ایک دن صرف عبارت مع ترجیح و مطلب پڑھائی جائے۔ دوسرے دن ترکیب کرائی جائے اس طرح کہ نوع اول تک اولاً چھوٹی ترکیب ہو، ثانیاً اسی کی بڑی ترکیب ہو۔ نوع اول سے نوع ثانی تک صرف بڑی ترکیب ہو اور نوع ثانی سے آخر تک صرف چھوٹی ترکیب، ہاں اثنائیں گاہے گاہے بڑی ترکیب کا بھی امتحان لیتے رہیں۔

۷۔ روشنۃ الادب میں یا کسی بھی آسان ادبی کتاب میں ترجمتین اور صیغوں کی مشق کے ساتھ ساتھ ترکیب بخوبی بھی کرتے رہیں اور عربی تحریر و بول چال کی بھی مشق کرائی جائے۔

۸۔ ہدایہ الخواهر مرقات میں اصطلاحی الفاظ کی تعریفات اصل عربی میں یاد کرائی جائیں اور مسائل اردو زبان میں خوب حفظ کرائے جائیں اور شب و روز کی گفتگو میں مسائل ملنکن کا اس طرح اجراء کرایا جائے کہ طلبہ محوس کریں کہ ہم سب مخفی ہیں اور رات دن ملنکن سے کام لیتے ہیں تاکہ ملنکن ان کے لئے اجنبی چیز نہ رہے۔

۹۔ نور الایضاح اور قدوری میں مسائل جزئی آسان الفاظ میں طلبہ کے ذہن نشین کرائے سوال و جواب کے طرز پر ان سے اعادہ کرایا جائے اور سبق تعلیم سماجائے۔

۱۰۔ تہذیب کو اس طرح وضاحت اور سادگی سے پڑھایا جائے کہ بغیر کسی پچیدگی اور دشواری کے شرح تہذیب کے تمام مباحث آجائیں اور اس کے پڑھنے کی ضرورت نہ رہے۔

طریقہ تعلیم طبقہ و سطحی

عبارت بقدر ضرورت ایک ایک مسئلہ کی پڑھوائی جائے، لفظی اور اعربی غلطیوں پر منتبہ کیا جائے، لفظی اعرب غلط پڑھنے کی وجہ سے مطلب اور معنی میں جو نقش یا اہمیاں پیدا ہوتی ہیں اس کو خوب واضح کیا جائے تاکہ طلبہ کو عبارت غلط پڑھنے کی قباحت و شاعت کا احساس ہو۔ حتی الامکان طالب علم سے خود لفظی اعرب صحیح پڑھوایا جائے جب طالب علم صحیح سے عاجز ہو جائے تو استاذ غلطی اور اسکی وجہ سمجھائی اور عبارت صحیح کرائے جو طالب علم عبارت پڑھ رہا ہے دوسرے طلبہ سے کہا جائے کہ جہاں یہ لفظی اعرب غلط پڑھے تم تو کو اور عبارت کی صحیح کرو، روزانہ ایک ہی طالب علم سے عبارت نہ پڑھوائی جائے اور نہ باری مقرر کی جائے بلکہ خود استاد جس طالب کو مناسب سمجھے عبارت پڑھنے کے لئے کہے۔ کمزور طلبہ سے زیادہ عبارت پڑھوائی جائے۔ اسی طرح جو طلبہ عبارت پڑھنے سے پچھے ہیں ان سے ضرور عبارت پڑھوائی جائے۔ یہ اور اس کے علاوہ جو بھی مناسب تدبیریں طلبہ کو مطالعہ دیکھنے اور عبارت صحیح پڑھنے کا عادی بنانے کی ہو سکتی ہیں اختیار کی جائیں۔ عبارت میں صرف و نحو سے متعلق جو لفظی ایجادات ہوں ان کو سمجھا کر ان کا حل پوری وضاحت کے ساتھ بتایا جائے ”دفع دخل مقدر“ کی تقریر کر کے کتاب کے جواب کو واضح الفاظ میں منطبق کیا جائے۔ اس طرح مسئلہ کی تقریر کر کے عبارت باز جسہ اور مسئلہ کا انطباق خود طالب علم سے کرایا جائے اور ایسے طرز پر مطالعہ دیکھنے کی تاکید کی جائے کہ طلبہ خود مطالعہ میں ان امور کے حل کرنے کے عادی ہو جائیں۔ اگرچہ اس طریقہ پر پڑھانے سے سبق کی مقدار کچھ کم ہوگی مگر یہ چند روز کی بات ہے اس کے بعد خود طلبہ عادی ہو جائیں گے اور علمی استعداد پختہ ہو جائے گی اور تلائی مفہومات ہو سکے گی۔ آغاز سال میں تو کم از کم یہ طریقہ ضرور اختیار کیا جائے۔ کبھی کبھی گزشتہ سبق کے متعلق بھی اچانک سوال کرایا کریں۔ تاکہ طلبہ پڑھنے ہوئے سبق کے اعادہ اور تکرار پر مجبور ہوں۔

اس طبقہ میں طلبہ کو مطالعہ کی طرح تکرار کا عادی بنانا بھی نہایت ضروری ہے اور اس کی تدبیر یہ ہے کہ استاذ طلبہ کو بتائیے کہ ہمارے بزرگوں نے سبق کے اعادہ کے لئے تکرار کا طریقہ اس لئے جاری کیا ہے کہ طالب علم میں علمی استعداد کے ساتھ ساتھ تضمیم و تدریس کی صلاحیت بھی آہستہ آہستہ نشوونما پاتی رہے۔ بالفاظ ایکجا یہ تکرار در حقیقت مدرسی کی تربیت ہے، چنانچہ مشاہدہ ہے کہ جو طلبہ طالب علمی کے زمانے میں تکرار کرنے کے عادی ہوتے ہیں، وہ فارغ ہونے کے بعد نہایت آسانی سے صرف مدرس بلکہ کامیاب مدرس بن کر نکلتے ہیں۔ تکرار کی اس افادیت کو سن کر ان شاء اللہ تعالیٰ طلبہ میں تکرار کرنے کرانے کا شوق ضرور پیدا ہو گا۔ ہر استاذ اپنے سبق کے

طلیبہ کو دود دیا تین تین جماعتوں پر تقسیم کر دے اور باری باری ہر طالب علم کو سکھار کرانے کی تائید کرے تاکہ سکھار کا فائدہ تمام طلیبہ کو یکساں طور پر پہنچے۔ نیز استاذ خود سکھار کے اوقات مقرر کرے اور گاہِ گاہ ان اوقات میں خود جا کر نگرانی بھی کرے تاکہ طلب سکھار کی بجائے گپ بازی میں وقت ضائع نہ کریں۔

۲۔ کنز الاقان، اصول الشاشی وغیرہ فنی کتابوں میں فن کی اصطلاحات اور الفاظ اصطلاحیہ کی تعریفات تو اصل عربی الفاظ میں یاد کرائی جائیں اور مسائل کو اس طرح ذہن نشین اور یاد کرایا جائے کہ اصل فن سے مناسبت پیدا ہو جائے۔

۳۔ ترجمہ قرآن عظیم میں علوم و معارف قرآن کی بجائے عربیت پر زیادہ توجہ کی جائے، صرفی و نجومی امور کا لاحاظہ رکھتے ہوئے پہلے مفردات کے لغوی اور مرادی معنی اور محل اعراب کو بتایا جائے پھر سادہ اور مطلب خیز لفظی ترجمہ کرایا جائے۔ شان نزول اور بیان واقعات و تفصیل میں قدر ضروری پر اکتفا کیا جائے۔ بربط آیات پر ضرور توجہ کرنی چاہیے اور سادہ مطلب خیز ترجمہ تو خوب ہی رثایا جائے۔

۴۔ ہدایہ اولین کامل تحقیق و تدقیق و عرق ریزی کے ساتھ اس طرح پڑھایا جائے کہ اول ہر مسئلہ اور اس کی دلیل عقلی کا مأخذ جو اصول کلیے میں سے ہو طالب علم کے ذہن نشین کرایا جائے پھر اس پر مسئلہ کو متفرع کیا جائے تاکہ طالب علم کے اندر اصل کلی معلوم کرنے اور اس پر مسئلہ کو متفرع کرنے کا ملکہ پیدا ہو۔

۵۔ علوم و فنون عقلیہ میں ہر علم و فن کی اصطلاحات کو بجاہر تہیاد کرایا جائے اور اس کے مبادی اصول موضوع سے آگاہ کر کے مسائل کو اس طرح ذہن نشین کرایا جائے کہ اس علم و فن سے مناسبت اور استخراج مسائل کا ملکہ پیدا ہو جائے۔

طریقہ تعلیم طبقہ علیا

۱۔ اس طبقہ کی پیشتر کتابیں علوم و فنون کی آخری اور متمیٰ کتابیں ہیں۔ بسا اوقات طلبہ کو اس کے بعد کی کتابیں پڑھنے کا موقعہ بھی نہیں ملتے۔ اس لئے اساتذہ کو پوری محنت و کاوش کے ساتھ نہ صرف کتاب کا بلکہ اس کے مستند حواشی و شروع نیز اس علم و فن کی دیگر محققان معاون کتابوں کا بھی مطالعہ کرنا چاہیے اور پڑھاتے وقت صرف کتاب کے حل پر اکتفاء نہ کرنا چاہیے بلکہ اپنے طویل و عریض مطالعہ میں سے فن کی ضروری اور اہم تحقیقات و مسائل پر بھی نہایت مختصر مگر جامن الفاظ میں روشنی ڈالنی چاہیے تاکہ ایک طرف کتاب بھی پوری ہو جائے اور دوسری طرف طالب علم کے کافی فن کی اہم اور ضروری تحقیقات سے بھی آشنا ہو جائیں اور مستند کتابوں کے نام بھی اسے معلوم ہو جائیں تاکہ فارغ ہونے کے بعد جب وہ خود اس فن یا اس کے مسائل کو پڑھانے پیشیں یا کوئی مقالیہ یا مضمون لکھنے کا قصد کریں تو ان مأخذ کی مراجعت کر سکیں۔ نیز عہد حاضر کے دینی مسائل پر بھی ضرور تبصرہ فرمائیں تاکہ طلبہ کو فارغ ہونے کے بعد جب ان مسائل سے سابقہ پڑے تو وہ خالی اللہ ہم اور بے خبر نہ ہوں۔ اور اساتذہ کے ہاتھے ہوئے مأخذ کی مراجعت کر کے ان کی جواب دیں کر سکیں۔

مشعل:

۲۔ تفسیر جلالیں پڑھانے کے وقت کتاب کے حل کرنے کے لئے توحیشیہ عمل یا کم از کم صادی کا اور بربط آیات و دیگر علوم و معارف قرآن کے لئے تفسیر بیان القرآن اور سبق الغایات کا اور اصول تفسیر سے آگاہ کرنے کے لئے الفوز الکبیر اور تفسیر الاقان کا اور تفسیر قرآن کے سلسلہ میں احادیث و مسائل قہیہ کی تحقیق کے لئے تفسیر مظہری کا حسب ضرورت مطالعہ کرتے رہا کریں۔

۳۔ علم اصول حدیث، حدیث کا اہم ترین موقف علیہ ہے اور نصاب میں صرف مقدمہ ملکوۃ اور شرح نجیب یا خیر الاصول کو رکھا گیا ہے۔ حضرات اساتذہ کو چاہیے کہ وہ ان کتابوں میں سے تو مصطلحات حدیث کو خوب حفظ کرائیں مگر خود مقدمہ ابن الصلاح یا مدرس الراوی

کام مطالعہ کریں اور حسب ضرورت و موقع فن کے اہم مسائل پر ان کتابوں کی مدد سے سیر حاصل تھرہ کریں۔

۳۔ مکملۃ شریف پڑھاتے وقت سادہ اور مطلب خیز حدیث کا تجویز کرنے کے بعد ہر حدیث سے مستبط فقیہی مسئلہ میں ائمہ مجتہدین کے اقوال و مذاہب مع ادلة تو نہایت اختصار کے ساتھ اور خنی مذہب اور اس کے دلائل ذرا تفصیل و تحقیق کے ساتھ بیان کریں اور اگر حدیث بظاہر نہ مذہب خنی کے خلاف ہو تو اس کا آخری اور تحقیقی جواب بصورت ترجیح یا تطبیق یا توجیہ و تاویل ضرور بیان کریں۔ اس سلسلہ میں ابن رشد کے بدایہ الجہد سے مد لیں اور لمحات شرح مکملۃ یا تطبیق ایجی کا بالاتر زام مطالعہ کریں۔

۴۔ دورہ حدیث شریف کی کتب عشرہ بالخصوص بخاری شریف پڑھانے کے وقت فتح الباری، یعنی ورنہ حواشی حضرت مولانا احمد علی محمدث سہارن پوری اور فیض الباری کا اور تراجم بخاری کے لئے حضرت شاہ ولی اللہ رحمہ اللہ نے تراجم بخاری کا ورنہ کام حضرت شیخ الہند رحمہ اللہ کے الابواب والتراجم کا بالاتر زام مطالعہ کریں۔ اور جامع ترمذی پڑھانے کے وقت معارف السنن یا الکوکب الدری کا اور سنن ابی داؤد پڑھانے کے وقت بذل الحجودہ علی ہذا القیاس باقی کتب عشرہ پڑھانے کے وقت ان کے حواشی و شروع کا ضرور مطالعہ کریں مگر ان طویل و عریض شروع میں سے اہم ترین مباحث نہایت اختصار کے ساتھ بیان کریں۔ تاکہ کتاب بھی ختم ہو سکے اور جس کتاب حدیث کو بھی شروع کرائیں اول بطور مقدمہ تاریخ تدوین حدیث، جیعت حدیث، اصحاب صحاب و سنن کے تراجم اور ان کے شرائط و مراتب اور خصوصیات کتب عشرہ پر اجمالاً اور زیر درس کتاب اور مصنف سے متعلق امور مذکورہ پر تفصیلاً محققانہ تھرہ کریں، اس کے بعد کتاب شروع کرائیں اور نہایت ممتاز و وقار اور ادب والترزام کے ساتھ ایک ایک باب و حدیث کے لفظی و معنوی حل طلب امور اور اس سے مستبط احکام و مسائل پر سیر حاصل تقریر کریں اور مختلف فیہ مسائل میں ائمہ مجتہدین کے اقوال و مذاہب اور ان کے مسئلہ لات نہایت عزت و احترام کے ساتھ بیان کر کے مذہب خنی اور اس کے دلائل پر اپنائی محققانہ مگر منصفانہ بحث کریں اور وجوہ ترجیح بیان کریں۔ مناظر انہ اور مجاد لانہ طرز ہرگز نہ اختیار کریں اور اخلاف کو حتی الامکان ختم یا کم کرنے کی کوشش کریں، نہ کہ حدیث کو مذہب کے مطابق کرنے کی کہ اصل حدیث ہے اور مذہب اس سے ماخوذ و مستبط، حدیث میں تاویل اور صرف عن الظاہر کرنے کے بجائے رجال و سند پر محققانہ کلام کرنا زیادہ مفید اور بہتر ہے، اس لحاظ سے امام طحاویؒ کی شرح معانی الآثار خنی کے لیے نعمت غیر مترقبہ ہے، اخلاقی مسائل پر کلام کرتے وقت اس کو اور مؤٹالام محدث کو پیش نظر رکھنا خفیہ کے لئے از بس ضروری ہے۔

قدیم فرق زانخ اور زمانہ حال کے فرقی باطلہ کی محققانہ تردید کریں اور اعلااء کلمۃ الحق کا فرض ادا کریں۔ اسی کے ساتھ ساتھ طلبہ کو صحیح عقائد و نیتیات اور تزکیہ اخلاق و اعمال کی بھی ترغیب دلائیں تاکہ تعلیم کے ساتھ تربیت کا فرض بھی ادا ہو۔ اس باب میں خود استاذ کو درع و لقوے اور خوف و خشیت اللہ کا عملی نمونہ بنانا زیس ضروری ہے اور محدث کے شیلیان شان بھی بھی ہے وفقنا اللہ تعالیٰ اجمعین۔ نیز اپنی بحث و تحقیق کو متعارف اخلاقی مسائل و مباحث تک محدود نہ رکھیں بلکہ علوم و معارف و حدیث علی صاحبہ التحیۃ واللسلسلہ کو اسی تحقیق و مباحثت کے ساتھ بیان فرمائیں کہ طلبہ کے ذہنوں میں حدیث کی شیلیان شان اہمیت اور دین میں اس کا حقیقی مرتبہ و مقام رائج ہو جائے تاکہ وہ عہد حاضر کے عظیم ترالادینی فتنہ "انکار حدیث" کی جواب دہی اور تبعیق پر پورے طور سے قادر ہو جائیں۔

عام طور پر حدیث پڑھانے والے اساتذہ مسائل کا بیشتر حصہ صرف ارکان اربعہ کے مسائل اخلاقیہ کی بحث و تحقیق پر صرف کر دیتے ہیں اور آخر میں صرف کتاب کی تلاوت رہ جاتی ہے، اور اس کے باوجود بھی بیشتر کتابیں ختم نہیں ہوتیں۔ یہ طریقہ سخت معزز اور حمیڈ رسول اللہ صلی اللہ علیہ وسلم کا حق ادا کرنے کے باب میں تفسیر کے مراد فہمے اعادنا اللہ منه، اس لئے اس تلاوت کو روز اول سے کتاب کے ختم کرانے کو پیش نظر رکھنا چاہیئے، خود بہت کچھ دیکھنا اور مطالعہ کرنا چاہیئے اور طلبہ کے سامنے کم سے کم مگر بے حد ضروری اور اہم باتیں علی وجہ

البصیرۃ بیان کرنی چاہئے۔

۶۔ حدیث کی طرح اس طبقہ کے بقیہ علوم و فنون کے اساتذہ کو بھی اسی طریق کار کے مطابق اپنا مطالعہ زیر درس کتاب تک محدود نہ رکھنا چاہیے، مثلاً ہمارے اخیرین پڑھاتے وقت فتح القدیر اور حاشیہ مولانا احمد حسن سنبھلی ورنہ کم از کم عنایہ کا، اور شرح عقاہ کد پڑھاتے وقت اشارات المرام لللبیاضی ورنہ کم از کم مسامرہ اور المرام فی عقائد الاسلام مصنفہ مولانا عبد العزیز پرہارویؒ کا اور حمسہ پڑھاتے وقت اس کی شرح فیضی و تمہری، ورنہ کم از کم حاشیہ مولانا اعزاز علی رحمہ اللہ کا، اور متنی پڑھاتے وقت شرح بر قویٰ ورنہ حاشیہ مولانا اعزاز علیؒ ضرور زیر مطالعہ رہنا چاہیے۔

۷۔ سیرت و تاریخ وہ جدید علوم ہیں جو اسی سال و فاق نے نصاب تعلیم میں اضافہ کئے ہیں۔ ان کے اساتذہ کو درسی کتابیں شروع کرانے سے پہلے ہر دو علموں کی وسیع معلومات کا ذخیرہ مہیا کر لینا چاہیے۔ تاکہ پڑھاتے وقت ہر دو علموں کے اہم ترین مباحث کی طبلہ کو تشنان دیتی کر سکیں اور یاد کر سکیں۔ ہر دو علموں پر عربی اور اردو دونوں زبانوں میں مستند محققین کی تصنیف موجود اور ستیاب ہیں۔ مثلاً سیرت مغلطائیؒ کے ساتھ سیرت ابن ہشام، نور الحییین، تمام الوفاء کا اور تاریخ ابو الفداء کے ساتھ محاضرات خفری (عبد بن امیہ) و بن عباس کا مطالعہ کرنا چاہیے۔ اردو میں او جزال سیر، تاریخ خلافت راشدہ مصنفہ مولانا عبد اللہ کوہری لکھنؤیؒ، اور خفری کی محاضرات کا اردو ترجمہ اور اس کے علاوہ جو بھی کتابیں تاریخ و سیرت کی میر آئیں ان کا مطالعہ ضرور کرنا چاہیے۔

تاریخ و سیرت کے اساتذہ کے لئے عہد رسالت، عہد خلافت راشدہ، عہد بن امیہ، عہد بن عباس اور عہد حاضر کے اسلامی ممالک کے جغرافیہ خواہ عربی میں ہوں خواہ اردو میں جس طرح ممکن ہو حاصل کر کے اس میں بصیرت حاصل کر لئی چاہیے، اس لئے کہ وفاق کے مجموعہ نصاب میں تاریخ کے ساتھ جغرافیہ بھی لازمی مضمون ہے۔ مدرسہ کو اس سلسلہ میں مدرس کی پوری امداد کرنی چاہیے کہ اس کے بغیر مدرس ان نئے علموں کو نہ کاملاً پڑھا سکتا ہے اور نہ امتحان کی تیاری کر سکتا ہے۔

۸۔ علم کلام جدید اور علم اخلاق بھی جدید علوم ہیں۔ ان کے پڑھانے والے اساتذہ کے لئے متعلقہ کتاب شروع کرانے سے قبل علم اخلاق میں المام غزالیؒ کی احیاء العلوم کا ورنہ کم از کم کیمیائے سعادت کا، اور علم کلام جدید میں حضرت مولانا محمد قاسم نانو توی رحمہ اللہ کی جیہة الاسلام، انتصار الاسلام، قبلہ نما کا اور حکیم الامم حضرت مولانا اشرف علی رحمہ اللہ کی تصنیف کا مطالعہ از بس ضروری ہے۔ اس طبقہ کے اساتذہ کو چار سے زیادہ اسیاق ہر گز نہ دیئے جائیں ورنہ وہ کتاب اور فن کا حق ہرگز نہ ادا کر سکے گا۔ اور طلبہ تشنہ کام اور ادھورے رہ جائیں گے اور مدرس کا اس میں کچھ قصور نہ ہو گا۔ خصوصاً علوم جدید کہ ان سے تو عموماً مدارس عربیہ کے اساتذہ خود نا آشنا ہیں۔ در حقیقت اساتذہ کو پہلے خود پڑھنا پڑے گا پھر پڑھا سکے گا۔ اور اس پر طرہ یہ ہے کہ ان کتابوں کے حوالی اور شروع بھی نہیں مترا کتابیں ہوتی ہیں، مدرسہ کو اس کا خاص طور پر خیال رکھنا چاہیے۔

وآخر دعوانا ان الحمد لله رب العالمين

